

اہل حدیث حضرات ایک سنت زندہ کریں

سوشہیدوں کا ثواب پائیں

اہل حدیث حضرات کو احیائے سنت کا اتنا شوق ہے کہ ماشاء اللہ! گزشتہ اوراق میں جاہل عابد کی دعا آپ نے ملاحظہ فرمائی کہ طہارت خانے میں ناک میں پانی ڈالتے وقت پڑھی جانے والی دعا میں مشغول نظر آیا۔ ثواب یاد رہا۔۔۔ مقام بھول گیا۔ یہی کیفیت ”اہل حدیث“ حضرات کی ہے۔ اگر اس ”عامل بالحدیث“ جماعت کا بھی خیال ہے تو ایک اور سنت رواج دے کر بہت بڑا ثواب کما سکتی ہے۔ اور وہ سنت ہے ختنہ نسوان۔۔۔ جی ہاں عورتوں کا ختنہ۔۔۔ (بقول انکے) کیونکہ یہ سنت ابھی تک مردہ خانہ میں پڑی ہے۔۔۔ اسے زندہ کیجئے۔۔۔ منظر عام پر لائیے اور سوشہیدوں کا ثواب کمائیے۔۔۔ بھلا اس سے سنہری موقع اور کیا ہو سکتا ہے اور ابتداء ہر نیک کام کی اپنے گھر سے ہونی چاہئے۔ خود بھی کیجئے اور دوسروں کو ترغیب دیجئے۔۔۔

علامہ خیر شاہ حنفی رحمۃ اللہ علیہ اپنی کتاب ”صواعق الہیہ علی عناق ابی حنفیہ“ میں فرماتے ہیں ”اہل حدیث اس لئے سنت کا رواج زیادہ کرتے ہیں کہ اس میں ثواب زیادہ ہے تو لیجئے ایک سنت ایسی رہ گئی ہے تمام ہندو سکھ وغیرہ اس سے محروم ہیں اور وہ ہے ”عورتوں کا ختنہ کرانا“ اگر ہمارا کہنا ناپسندیدہ ہو تو اپنے ہم مشرب اہل حدیث حکیم ابو تراب عبدالحق صاحب امرتسری بازار صوبونیاں کی تقریر پیش کرتا ہوں جو کہ وجوب ختنہ پر دال ہے۔

”اہل حدیث“ عالم کے دلائل

اخبار کرزن گزٹ 18 اگست 1900، جلد 2، ص نمبر 23,30 یکم اکتوبر میں مضمون ہے ذرا غور سے سماعت کریں۔

دلیل اول: من أسلم فلیختن۔ جو شخص ایمان لائے ختنہ ضرور کرے۔ فلیختن

صیغہ امر ہے جس سے وجوب مستفاد ہے۔ مرد و عورت دونوں کو شامل ہے اس حدیث کو حافظ ابن حجر نے ”تلخیص الجہیر“ میں لکھا اور ضعیف نہیں کہا۔

دلیل دوم: ألق عنک الشعر الکفر واختن۔ الحدیث رواہ ابو داؤد کفر کی حالت کے بالوں کو دور کر اور ختنہ کر۔ یہ بھی صیغہ امر ہے اور قاعدہ مقررہ ہے کہ (اصل الأمر للوجوب) اس میں عورتیں بھی شامل ہیں۔

دلیل سوم: یانساء الانصار اختن۔ الحدیث رواہ الطبرانی والہمز از وغیرہما

اے انصار کی عورتو! ختنہ کرو اور ختنہ میں زیادتی کرو
دلیل چہارم: ام عطیہ ختنہ مستورات پر مقرر تھی۔ غرض کہ مرد اور عورت دونوں پر ختنہ واجب ہے امید واثق ہے کہ متبعان سنت نبوی (اہل حدیث) ضرر اس سنت پر عمل کر کے لڑکی کا ختنہ کرنے کرانے میں رواج دیں گے۔ ہندوستان میں بھی رواج دیوں۔ جو شخص اس سنت کو حقیر جان کر ترک کرے گا، قیامت میں سخت عذاب پاوے گا۔ (اتھنی ملخصاً)

اس ”اہل حدیث عالم“ کی تحریر کے بعد (راقم) ملتئم ہے کہ ہمارا کہنا ہوتا تو آپ ضرور رد کرتے مگر یہ آپ کے عالم کا فتویٰ ہے اس کا رواج ڈالیں۔ اپنے اپنے گھر جا کر عورتوں کا ختنہ کرائیں اور بقول ابو تراب یہ واجب ہے اور واجب کا ترک

بہت بڑا گناہ ہے۔ اس کو عملاً ترک کرنا گناہ کبیرہ ہے۔

فقط سنت ہوتا تو کچھ اور بات تھی۔ اب تو اہل حدیثوں کے فتوے کے مطابق مرد اور عورت دونوں کے لئے ختنہ واجب ہے۔ اب تو ان کے لئے لازم ہو گیا کہ اس ”سنت“ کو زندہ کر کے واجب پر عمل کریں۔ اور ابو تراب کے فتویٰ کے مطابق اگر تم نے اسے حقیقہ سمجھ کر اس پر عمل نہ کیا تو قیامت کے دن سخت عذاب پاؤ گے۔ اب دیکھئے ”اہل حدیث“ عمل کر کے جہنم کی آگ دور کرتے ہیں کہ نہیں؟

قرأت خلف الامام، رفع یدین، آمین بالجہر اور سینہ پر ہاتھ باندھنا، جیسے مسائل میں اہل حدیث ”عامل بالحدیث“ کے دعویدار ہیں اور ان سنتوں کا احیاء صبح و شام کرتے ہیں اب جو احادیث ان کے امام ابو تراب عبدالحق امرتسری نے نقل کی ہیں اور ان کے صحیح ہونے کا سرٹیفکیٹ بھی دے دیا۔ مثلاً حافظ ابن حجر نے ”تلخیص الجہیر“ میں اس حدیث کو ضعیف نہیں لکھا۔ مراد کیا ہے آپ بھی سمجھتے ہوں گے اگر ضعیف نہ ہو تو حدیث صحیح ہے اور پھر اس کے ساتھ قاعدہ مسلمہ بھی بیان فرمایا

_____ اصل الأمر للوجوب _____

اب یہاں دو چیزیں جمع ہو گئیں اول تو یہ حکم رسول اللہ صلی اللہ علیہ وسلم کی صحیح حدیث سے ثابت ہے اور دوم اس حکم کی تبلیغ کرنے والا خود مقتدائے اہل حدیث ہے لہذا اب تو بہت ضروری ہو گیا ہے کہ اس ”حدیث صحیح“ پر عمل کریں اور پھر اسے گھر گھر رواج دے کر عام کریں۔ ورنہ وہ اپنے ہی فتوے کے مطابق واصل جہنم ہو سکتے ہیں۔ ختنہ نسواں کا ڈھنڈورا پیٹیں اور کرائیں۔ ثواب کمائیں۔ عذاب جہنم سے نجات پائیں کیونکہ ”اہل حدیث“ اسی چیز کا نام جو ہوا!

حسن زبیرہ، بلال از حبش، صہیب از روم
زخاک مکہ ابو جہل ایں چہ بواجبی است

واللہ اعلم بالصواب

وما علینا الا البلاغ